

सु-शासनयुक्त सक्षम एवं सवल स्थानिय सरकार  
पुर्वाधार निर्माण, कृषि, पर्यटन र सु-शक्तिकरण पोखरियाको आधार

पोखरिया नगरपालिका

पोखरिया, पर्सा

# नीति तथा कार्यक्रम

आ.व. २०७८/०७९

नगर सभा अध्यक्षज्यू नगर सभामा प्रवेश र राष्ट्रिय गान

अध्यक्षज्यूबाट नगर सभा सञ्चालन सुरु

गरिमांमय नगर सभाका सभासद ज्यूहरु सवैलाई यस पाँचौ नगर सभामा हार्दिक स्वगत गर्दछु ।

विभिन्न समय र चरणका आन्दोलनहरुले संघिय गणतन्त्र नेपालको स्थापना भएकोछ, जनताले आफ्नो लागि आफैले शासन गर्ने पद्धति स्थानिय स्वायत शासन अर्न्तगत आज हामी पोखरिया नगरपालिकाको स्थानिय सरकारको पाँचौ नगर सभामा आइपुगेकाछौ । यस पृष्ठभुमीमा यो अवस्था वनाउन आफुलाई वलिदान दिई अतुलनिय योगदान दिने ज्ञात अज्ञात सहिद प्रति श्रद्धान्जली व्यक्त गर्दै सम्मान स्वरुप एक मिनेट मौनधारणका लागि अनुरोध गर्दछु ।


सभामा एक मिनेट मौन धारण ।

नगर सभा सञ्चालन कार्यविधि वमोजिम मेरो अनुमतीले सदस्य सचिवबाट सभा तयारी, कार्यसूची तथा व्यस्थापन एवं आवश्यक सहयोगका लागि भएको व्यवस्था यहाहरुमा जानकारी भई सकेको छ । सोहि अनुसार सभा सञ्चालन भएको घोषणा गर्दछु ।

सभाध्यक्षज्यूबाट कार्यसूची अनुसार पाँचौ नगर सभा सञ्चालन ।

१

सभाध्यक्षज्यूबाट आर्थिक वर्ष २०७८/०७९ को नीति तथा कार्यक्रम, २०७८ नगर सभा समक्ष पेश ।

  
प्रमुख प्रशासकीय अधिकारी



## भाग - १

पोखरिया नगरपालिकाको पाँचौ नगर सभामा पेश गरीएको नीति कार्यक्रम तथा बजेट

पोखरिया नगरपालिकाको नगर सभामा नगर प्रमुख दीपनारायण प्रसाद रौनियार को तर्फबाट नगर उप-प्रमुख सलमा खातुन द्वारा प्रस्तुत नीति, कार्यक्रम तथा बजेट ।

पोखरिया नगरपालिकाको पाँचौ नगर सभाको अध्यक्षता गरि राख्नु भएका नगरप्रमुख ज्यू, प्रमुख प्रशासकीय अधिकृत ज्यू, वडा अध्यक्षज्यू, कार्यपालिका सदस्यज्यू, नगरसभाका सम्पूर्ण सदस्यज्यूहरु, पत्रकारज्यू तथा कर्मचारी मित्रहरु सबैलाई हार्दिक अभिवादन र स्वागत गर्न चाहन्छु ।

सर्वप्रथम गौरवमय पाँचौ नगर सभाबाट संघिय लोकतान्त्रिक गणतन्त्र स्थापना गर्न प्राण आहुति गर्ने ज्ञात अज्ञात सहिदहरु प्रति भावपूर्ण श्रद्धान्जली अर्पण गर्न चाहन्छु ।

पर्सा जिल्लाको दोश्रो सदरमुकामको रूपमा पहिचान कायम गरेको यो नगरपालिकाको तीव्र विकास र समृद्धिको कार्यदिशा अघि बढाउन र यहाँका समस्त नागरिकको सुखी जीवन निर्माणको लागि हामीलाई यो महत्वपूर्ण जिम्मेवारी र कार्यभार सुम्पने सबै नगरवासी, शुभेच्छुक र सरोकारवाला प्रति हार्दिक आभार प्रकट गर्न चाहन्छु ।

विरंगज देखि यस नगरपालिकाको केन्द्र पोखरिया बजार जोड्ने सडक बाहेक अधिकांश सडकहरु धुलामे रहेकोले पूर्वाधार विकासको अवस्था अत्यन्तै नाजुक रहेको छ । यस नगरपालिका भित्र दुई वटा मात्र माध्यमिक तहको विद्यालय रहेको, भएका विद्यालयहरुको भौतिक पूर्वाधारको अवस्था कमजोर रहेको विधार्थी र शिक्षकको दरबन्दी अनुपात नमिलेको, भएको दरबन्दी समेत रिक्त रहेको कारण शिक्षा क्षेत्रको विकासमा पछाडी परेको छ । नगरपालिका कार्यालय लगायत शिक्षा, स्वास्थ्य, कृषि, पशु सेवातर्फ दरबन्दी अनुसार जनशक्ती नहुनु तथा भएका जनशक्ती समेत तालिमको अभावमा सेवाप्रवाहमा अपेक्षित नतिजा आईरहेको छैन । यस नगरपालिकाका अधिकांश बासीन्दा कृषिमा निर्भर रहेको, दलित लगायत अधिकांश नगरवासी सँग खेती योग्य जग्गाको कमीको कारण गरिवीको रेखामुनि जीवनयापन गर्न बाध्य रहेका छन् । जसले नगरपालिकाको आन्तरिक स्रोत अभिवृद्धिमा चुनौती खडा गरेको छ । लामो समय देखि नगर विकास समितिले गरेको जग्गा अधिग्रहण सम्बन्धी कार्यले सफलता प्राप्त गर्न नसक्दा ब्यवस्थित बस्ती विकासको सपना अधुरै रहेकोले अब आउने आ.व. २०७८/०७९ मा जग्गाको स्वामित्व नगर विकास समिति अन्तर्गत ल्याउने र जग्गा एकिकरण लगायतका कामको थालनी गरिनेछ । यी विभिन्न समस्या र चुनौतीका बावजुद नेपाली नागरिकले विभिन्न समयमा गरेका वलिदान स्वरुप प्राप्त भएको संघिय लोकतान्त्रिक गणतन्त्रात्मक नेपालको संविधान र यसको कार्यान्वयनबाट तीन तहका सरकारहरु ब्यवहारमा कार्यान्वयन हुदैछ । नगरपालिकाका नागरिक र जनप्रतिनिधिमा रहेको अठोटले यस नगरपालिकाको उज्वल भविष्य तर्फको संकेत गर्दछ ।

यस पोखरिया नगरपालिका भित्र पर्यटकिय सौन्दर्य बढाउनको लागि पार्क निर्माण स्थानको छनौट गरि पार्क निर्माण थालनी गरिनेछ । साथै नगरपालिका भित्र सेवाग्राहीहरुको लागि प्रतिकालय कक्ष निर्माण गरिनेछ ।



2 | Page  
प्रमुख प्रशासकीय अधिकृत

### आदरणीय नगरसभा सदस्यज्यूहरु


गत बर्ष भै यो बर्ष मानव जाति कै लागि अतयन्त कष्टकर रहन गएको हामी सबैले महसुस गरिराखेका छौं । आज पुनः एक पटक विश्व कोरोना संक्रमण माहामारीको प्रभावबाट आक्रान्त भईरहेको अवस्थामा हाम्रो देश नेपाल लगायत हामी पोखरीया नगरवासी समेत प्रभावित हुन पुगेका छौं । नगरवासीहरुमा कोरोना संक्रमण बाट बच्न र बचाउनका लागि जनचेतनाका लागि सन्देश दिनुका साथ यो महामारीबाट अहिले पनि हामी पुर्ण रुपमा मुक्त हुन सकेको अवस्थामा छैनौं अतः अगामी दिनहरुमा हामी योजनाबद्ध ढङ्गले यसको सामना गर्न कोभिड कोषको व्यवस्था गरिनेछौं ।

### यो नीति तथा कार्यक्रम र बजेटले लिएको उद्देश्य देहाय बमोजिम रहेका छन् ।

- नागरिकमा नगरपालिका भएको अनुभुति दिलाउने ।
- नगरपालिकाबाट प्रदान गरिने सेवा प्रवाहमा आम नागरिकको सरल र सहज पहुँच अभिवृद्धि गर्ने ।
- समतामूलक समृद्ध नगर निर्माण गर्ने ।
- दिगो विकासको मर्म अनुरूप भौतिक पूर्वाधारको विकास गर्ने ।
- सामुहिक निर्णय पद्धती तथा प्रभावकारी कार्यान्वयन प्रणाली अपनाउने ।
- स्वास्थ्य, शिक्षा तथा कृषि क्षेत्रको विकाश गर्ने ।
- बेरोजगार व्यक्तिहरुको लागि रोजगारी सृजना गरिनेछ ।

### यी उद्देश्य हासिल गर्न देहाय बमोजिमको प्राथमिकता निर्धारण गरेको छु ।

- शहरी पूर्वाधारको निर्माण ।
- गाउँगाउँमा सडक संजालको निर्माण ।
- स्वस्थ र दक्ष जनशक्तिको निर्माण ।
- सुरक्षित प्रसुती सेवा ।
- कृषि र पशुपालनको क्षेत्रमा सुधार ।
- सहकारीको माध्यमले उत्पादन र उत्पादत्वमा वृद्धि ।
- पर्यटन पूर्वाधारमा विकास र प्रबर्द्धन ।
- सार्वजनिक जग्गाको संरक्षण ।
- दीर्घकालीन फोहर व्यवस्थापन र वातावरण संरक्षण ।
- बजार अनुगमन र नियमन ।
- महिला र दलित सशक्तिकरण ।
- सुशासन, पारदर्शिता र सेवा प्रवाहमा सुधार ।
- आधुनिक र प्रविधिमैत्री नगर विकास ।

  
प्रमुख नगरासीय अधिकृत




## श्रीमान् अध्यक्षज्यू तथा नगरसभा सदस्यज्यूहरु

अव म आ.व. २०७८/०७९ मा नगरपालिकाले अवलम्बन गर्ने नीति तथा कार्यक्रम प्रस्तुत गर्न चाहन्छु ।

### पूर्वाधार विकास

- विकासको मेरुदण्ड सडक भएको तथा शहरी सौन्दर्यतामा सडकको महत्वपूर्ण भूमिका भएकोले पक्की सडक विकास तथा ढल निकासको लागि योजनाबद्ध प्रयासहरु गरिनेछ ।
- लामो समयदेखि अवरुद्ध रहेको पोखरिया नगर विकास समितिको जग्गा विकास कार्यक्रमलाई लक्षित समुदायको सक्रिय सहभागितामा समाधान गरी नेपाल सरकारले बनाएको बस्ती विकास तथा भवन निर्माणको आधारभूत मापदण्डको प्रभावकारी कार्यान्वयन गरी सुन्दर, हराभरा र व्यवस्थित नगरको विकास गरिने छ ।
- सार्वजनिक, ऐलानी, पर्ति जग्गा तथा पोखरी जलाशयलाई संरक्षण गरिनेछ ।
- सार्वजनिक सडकहरु बाटै महिना सूचारु राखिने प्रयासका लागि मर्मत सम्भार कोषलाई व्यवस्थित गरी पर्याप्त बजेट विनियोजन गरिनेछ । सिचाईको विकासका लागि योजनाबद्ध प्रयास गरिनेछ ।
- नगरपालिकाको आधुनिक भवन निर्माणको लागि जग्गाको पहिचान गरिनेछ । नेपाल सरकार तथा प्रदेश सरकारसँग आवश्यक पहल र समन्वय गरी स्रोतको व्यवस्था मिलाइनेछ । साथै वडा कार्यालयहरुको भवन निर्माणको लागि विशेष पहल गरिनेछ ।
- पोखरिया बजारमा रहेको ऐतिहासिक शिवमन्दिरको जग्गामा पार्क सहित आधुनिक भवन र मन्दिरको निर्माण कार्य शुरु भएको छ तथा उक्त निर्माण कार्यलाई चालु आर्थिक वर्षमा नै सम्पन्न गरिने छ ।
- बसपार्क निर्माणको लागि जग्गाको पहिचान गर्दै विस्तृत परियोजना प्रतिवेदन तयार गरी कार्य अगाडि बढाइने छ ।
- आधुनिक बजार (सपिङ्ग कमप्लेक्स) निर्माणको लागि जग्गा पहिचान गरी विस्तृत परियोजना प्रतिवेदन सहित कार्य अगाडि बढाइने छ । रङ्गशाला निर्माणको लागि जग्गा पहिचान गरी विस्तृत परियोजना सहित कार्य अगाडि बढाइने छ ।
- सडक बत्ती व्यवस्थापन तथा सुधारका लागि आवश्यक कार्यहरु अगाडि बढाइनेछ । कमश सडक बत्तीलाई सौर्य उर्जामा आधारित बनाउदै लगिनेछ ।
- प्रत्येक वडामा स्वास्थ्य चौकी बर्थिङ्ग सेन्टर तथा वडा कार्यालय भवन निर्माण तथा प्रत्येक वडामा सामुदायिक धर्मशाला निर्माण गरिनेछ ।
- नगर सभागृह निर्माण तथा ऐलानी जग्गाको पहिचान गरी विभिन्न सार्वजनिक महत्वका निर्माण कार्य गरिनेछ ।



  
प्रमुख प्रशासकीय अधिकृत




## आर्थिक विकास

यस नगरपालिकाका अधिकांश जनताको मुख्य पेशा भनेको कृषि हो । कृषि क्षेत्रको विकासको लागि कृषि सडक, सिचाई सुविधा विस्तार, व्यावसायिक तालिम, प्राविधिक सहयोग गर्ने क्षेत्रमा लगानी गरिनेछ । कृषि क्षेत्रको व्यवसायिकरण र आधुनिकीकरण गर्दै यसलाई मर्यादित, सम्मानित एवम् आकर्षक पेशाको रूपमा विकास गरिनेछ । तुलनात्मक एवम् प्रतिस्पर्धात्मक लाभको सम्भावना र भौगोलिक र पर्यावरणीय स्थिति अनुसार वडालाई विभिन्न खाद्यवस्तु र तरकारी उत्पादनको पकेट क्षेत्र निर्धारण गरी विशेष कार्यक्रम संचालन गरिनेछ ।

- समग्र कृषि तथा तरकारी खेती, मसला खेतीको विकासको लागि पकेट क्षेत्र पहिचान गरी विकासको लागि विविध प्रयासहरु विउ वितरण, जैविकमल वितरण, चुन तथा स्प्रेयर टंकी निशुल्क तथा अनुदानमा वितरण गरिनेछ । यसको लागि आवश्यक रकम विनियोजन गरेको छ ।
- सिचाईको लागि उपयोग हुने विभिन्न नहर र कुलोको नियमित सरसफाई र मर्मत गरिनेछ । बाँध, पैनीको मर्मत संभार गरिनेछ ।
- दलित तथा विपन्न नागरिकको सहभागितामा गठन भएको नागरिक सचेतना केन्द्रलाई थप क्रियाशिल बनाउदै नगर स्तरीय सहकारी संस्थामा रुपान्तरण गरिनेछ ।
- रासायनिक मल विषादीका कारण मानव स्वास्थ्यमा परेको प्रतिकूल असरलाई न्युनीकरण गर्न अर्गानिक तरकारी खेतीको प्रवर्द्धन विकाशमा टेवा पुग्ने गरी "किसानको गोठमा अनुदान किसानको ओठमा मुस्कानका देखि अभियानलाई निरन्तरता दिईनेछ । यसका लागि अर्गानिक तरकारी उत्पादन सहकारी संस्था स्थापनाका लागि आवश्यक पहल थालिने छ ।
- गाईवस्तु, छाडा कुकुर तथा पशुमा लाग्ने महामारी रोगका कारण हुने क्षति र कृषकहरुको लगानीमा हुने जोखिमलाई ध्यान दिदै यसको क्षति न्युनिकरण गर्न नाम्ले तथा जुकाको औषधी र महामारी विरुद्धका भ्याक्सीन अभियानका रुपमा संचालन गरिनेछ ।
- पशुको सन्तुलित आहारको व्यवस्थापनमा जोड दिदै दुध तथा मासुजन्य उत्पादनमा बृद्धि गर्न खेतबारीका डीलकान्ला तथा खेर गर्दैरहेको खाली जग्गा र सार्वजनिक जग्गाहरुमा समेत बाह्रै महिना पुग्ने गरी डाले तथा भुइ घाँस लगाउने गरी अभियान शुरु गरिनेछ ।
- यस नगरपालिकाको उत्तरतर्फ रामभौरी भाट्टा, पर्सा बन्जजन्तु आरक्ष, पश्चिमतर्फ ठोरी जस्ता पर्यटकीय स्थल रहेका छन् जो संग समन्वय गरी पर्यटकीय स्थल निर्माण तथा विकास गरी नगरवासीको आय आर्जनमा सुधार ल्याउन सकिने सम्भावना रहेकोले मन्दिर तथा सार्वजनिक जग्गामा मधेशी संग्राहलय तथा पिकनिक स्पोटको निर्माण गर्न मास्टर प्लान सहित कार्यक्रम अगाडी बढाइनेछ । साथै विभिन्न स्थानमा रहेको सार्वजनिक पोखरीहरुको डी पी आर तयार गरी पर्यटन प्रवर्द्धन सम्बन्धि योजना कार्यान्वयन गरिने छ ।
- नगरपालिकाको आन्तरिक आयमा सुधार ल्याउन करदाता शिक्षा र कर सप्तह जस्ता अभियान संचालन गरिनेछ ।
- पुराना तथा नयाँ निर्माण हुने भौतिक संरचनाहरुलाई नक्सा पासको दायरमा ल्याइनेछ । पुराना निर्माण भएका घरहरु नक्सा पासका दायरामा आए लाग्ने शूलकमा २०७८ पौष मसान्त सम्म १० %,



  
अधिकृत



२०७८चैत्र मसान्त सम्म ५० %, २०७९ अषाढ मसान्त सम्म २५%, छुट दिने छ । सो अवधि पश्चात लाग्ने शुल्कमा नियम अनुसार जरिवाना गरिनेछ ।

- नगर भित्रका किसानहरुको लागि डेरी उत्पादन केन्द्रको स्थापना गरिनेछ ।

### सामाजिक विकास

- राष्ट्रिय तथा अन्तराष्ट्रिय स्तरमा प्रतिस्पर्धा गर्न सक्ने सक्षम, दक्ष र योग्य नागरिक निर्माण गर्न विशेष पहल गरिनेछ ।
- सामाजिक विकासको मेरुदण्ड शिक्षा र स्वास्थ्य भएकोले शिक्षा र स्वास्थ्यको विकासको लागि योजनाबद्ध रुपमा विशेष प्रयासहरु गरिनेछ ।
- विद्यालय क्षेत्र विकास कार्यक्रम मार्फत विद्यालय शिक्षालाई समतामुलक र गुणस्तरीय बनाउदै विद्यालयहरुको व्यवस्थापकीय क्षमता अभिवृद्धि गरिनेछ ।
- प्राविधिक र प्रविधिमैत्री शिक्षण सिकाई कार्यक्रम अगाडी बढाइनेछ । यस आ.व.को नयाँ शैक्षिक सत्र देखि CTEVT सँग समन्वय गरी पर्सा जिल्लाको लागि एउटा बहुप्राविधिक प्राविधिक शिक्षालय स्थापना गरी कुनै एउटा विषयको शिक्षण सिकाई शुरु गरिनेछ ।
- विभिन्न विद्यालयहरुको पूर्वाधार सुधारका लागि मर्मत सम्भारका लागि आवश्यक रकमको व्यवस्था मिलाएको छु : विभिन्न विद्यालयहरुलाई फर्निचर उपलब्ध गराउन आवश्यक रकम विनियोजन गरेको छु ।
- माध्यमिक विद्यालयमा विद्युतीय हाजिरीको व्यवस्था कार्यान्वयनमा ल्याउन प्रयत्न गरिनेछ ।
- प्राथमिक विद्यालयमा बच्चाहरु नियमित रुपमा उपस्थित गराई राख्नको लागि दिवा खाजा कार्यक्रमलाई प्रभावकारी गरिनेछ ।
- छात्राहरुको अनुपस्थित दर घटाउन स्वच्छ वातावरण प्रवर्द्धन गर्न महिला र अपाङ्गमैत्री शौचालय निर्माणमा जोड दिइनेछ ।
- नगरपालिकाको प्रत्येक विद्यालयमा पोसाक अनिवार्य गरिनेछ ।
- गर्भमै लिङ्ग पहिचान गरी भ्रुण हत्या गर्ने अपराधका कारण लैङ्गिक अनुपातमा कुप्रभाव परिरहेको छ र बालबालिकाको कम उमेरमा गरिने बालविवाहले महिलाको स्वास्थ्यमा मात्र होइन समग्र जनशक्ति विकासमै कुप्रभाव पारिरहेको छ : यी सबै कुप्रभाव नियन्त्रण गर्न, असल मानव स्रोतको विकास गर्न " बालिका स्वर्ण योजना " कार्यक्रमलाई निरन्तरता दिइनेछ ।
- विद्यार्थीहरुको चौतर्फी विकासका लागि नगरपालिका भित्रका सबै विद्यालयले अतिरिक्त क्रियाकलाप नियमित र अनिवार्य रुपमा संचालन गर्नु पर्ने छ ।
- दलित, विपन्न, महिला, जेष्ठ नागरिकलाई सहज रुपमा स्वास्थ्य सेवा प्रदान गर्न विविध योजनाहरु कार्यान्वयनमा ल्याइनेछ ।
- पोखरिया अस्पताललाई थप सुधार गर्दै विशेषज्ञ चिकित्सक सहितको सेवा उपलब्ध गराउन आवश्यक साभ्केदारी र व्यवस्था मिलाइनेछ । आवश्यक औषधीको व्यवस्थापन सहज बनाउन आधुनिक



*(Handwritten signature)*



उपकरण युक्त बनाउन आवश्यक सामग्री खरिद गर्ने व्यवस्था मिलाएको छु साथै यस नगरपालिकाको विशेष प्रयासबाट प्रदेश सरकारबाट बजेट प्राप्त भई भवन निर्माणको ठेक्का भई प्रकृया अगाडी बढेको सहर्ष जानकारी गराउदछु ।

- नगरपालिका भित्रका स्वास्थ्य चौकीले प्रदान गर्ने सेवालाई थप सुदृढ पार्न व्यवस्थापन समितिलाई थप सक्रिय बनाउदै महिनामा कम्तीमा एक पटक बैठक बसी प्रदान गर्ने नियमित सेवा, प्रसुती सेवा, खोप सेवा, गाउँघर क्लिनिक सम्बन्धी सेवाहरुमा सुधार गर्दै नागरिकको पहुचलाई अभिवृद्धि गरिनेछ । स्वास्थ्यलाई नागरिकको मौलिक हकको रुपमा व्यवहारिक रुपमै कार्यान्वयन गरिनेछ ।
- मातृ शिशु स्वास्थ्यमा सुधार ल्याउन महिला स्वास्थ्य स्वयम सेविका लाई थप उर्जाका साथ परिचालन गरिनेछ । यस वापत उनीहरुलाई मासिक रु.१५०० प्रोत्साहन भत्ता प्रदान गरिने कार्यलाई निरन्तरता दिईनेछ ।
- नगरपालिका भित्रका जेष्ठ नागरिकहरुलाई सम्मान गरिनेछ ।
- अपाङ्ग नागरिकहरुको जीवनयापन सहज तुल्याउन सहायक सामग्रीहरु वितरण गरिनेछ ।
- खानेपानीको पहुच अभिवृद्धि गर्न वडा कार्यालय, दलित तथा विपन वस्ती, स्वास्थ्य चौकी सार्वजनिक स्थलहरुमा धारा जडान गरिनेछ ।
- विपन दलित घर परिवारको पहिचान गरी जीवनयापन सहज तुल्याउन ग्याँस चुलोको वितरण गरिनेछ ।
- यस नगरपालिका भित्र मनाइने विभिन्न चाडपर्व, धर्म संस्कृतिको संरक्षण एवं प्रवर्द्धन गर्न आवश्यक सहयोग गरिनेछ ।
- युवाहरुलाई सक्रिय बनाउदै सक्षम र दक्ष नागरिक बनाउन खेलकुदका विभिन्न कार्यक्रमहरु संचालन गरिनेछ ।
- मसान घाट निर्माणको लागि जग्गा पहिचान गर्दै आवश्यक कार्यहरु अगाडि बढाइनेछ ।
- सुत्केरी तथा बालबालिकालाई कुपोषणबाट बचाउन बहुक्षेत्रिय पोषण आयोजना कार्यान्वयन गरिनेछ ।
- नगर भित्र रहेका विधालयहरुको लागि बाल विकास तथा स्वम सेवक शिक्षकको व्यवस्था गरीनेछ ।
- “योग गरौं निरोग रहौं” भन्ने नारालाई सकार पार्न योग शिविर कार्यक्रम संचालन गरिनेछ ।
- प्रधानमंत्री रोजगार कार्यक्रम संचालको लागि केन्द्र सरकारबाट ज्यालाको रकम मात्र विनियोजन भएकोले उक्त कार्यक्रमलाई प्रभावकारी बनाउन यस नगरपालिकाबाट सामग्री खरिदको लागि केही बजेट व्यवस्थापन गरि संचालन हुने योजनाहरुलाई बार्षिक कार्यक्रममा समावेश गरिनेछ ।

### वातावरण तथा विपद व्यवस्थापन

- नेपालको संविधानले स्वच्छ वातावरणमा बाँच्न पाउने हकलाई मौलिक हकको रुपमा स्थापित गरेको छ । यसलाई व्यवहारिक रुपमा कार्यान्वयन गर्न फोहोरमेला उचित रुपमा व्यवस्थापन, वातावरण संरक्षण, जलवायु परिवर्तन अनुकूलको कार्यक्रमहरु संचालन गरिनेछ ।




*(Handwritten signature)*



- पसल, बजार तथा घरहरुबाट निस्कने फोहोरलाई स्वस्थितिके स्थलबाट सडने र नसडने गरी छुट्टाछुट्टै राख्ने, संकलन गर्ने तथा सडने फोहोरलाई कुहाई जैविक मल बनाउने तर्फ विभिन्न क्रियाकलापहरु संचालन गरिनेछ, सडने वा नसडने फोहोर संकलनको लागि डष्टविन वितरण गरिनेछ ।
- सडक किनार, ऐलानी, पर्ती, सार्वजनिक जग्गाहरुमा बृक्षारोपण गरिनेछ ।
- नागरिकहरुलाई आईपर्ने विविध किसिमका विपद बाट बचाउनका लागि आवश्यक कार्यहरु गरिनेछ
- जडोबाट विपन्न नागरिकहरुलाई बचाउनको लागि कमल वितरण गरिनेछ । साथै चौक ( चौक, सार्वजनिक स्थलमा दाउरा बाली नागरिकलाई तातो पार्ने कार्यक्रम संचालन गरिनेछ ।
- वारुण यन्त्र व्यवस्थित रुपमा संचालन गरिनेछ । वारुण यन्त्र सेवा अन्य छिमेकी गाउँपालिका नगरपालिका समेतलाई उपलब्ध गराउनु पर्ने तर दायित्व यस नगरपालिकालाई मात्र पर्ने भएकोले छिमेकी स्थानिय तह सँग समन्वय गरि वारुण यन्त्र संचालन कोष स्थापना गरिनेछ । वारुण यन्त्र सेवाको लागि आवश्यक रकम विनियोजन गरेको छु । विपद तथा दैवि प्रकोपबाट हुने समस्याका लागि एक कोषको स्थापना गरिनेछ ।

### संस्थागत विकास, सेवा प्रवाह र सुशासन

- नगरपालिका तथा वडा कार्यालयले प्रदान गर्ने सेवा चुस्त, दुरुस्त र सहज तुल्याइनेछ । भ्रष्टाचार जन्य क्रियाकलापमा शुन्य सहन शीलताको नीति अवलम्बन गरिनेछ ।
- जनशक्ति विकास, संगठनात्मक संरचना, सुचना मैत्री कार्य सम्पादन र सेवा प्रवाहलाई विशेष प्राथमिकता दिइनेछ ।

  
प्रमुख प्रशासकीय अधिकृत





## श्रीमान् नगरसभा अध्यक्षज्यू र सदस्यज्यूहरु

अब म अगामी आ.व. २०७८।०७९ को आय व्ययको अनुमान पेश गर्न चाहन्छु ।

### आय अनुमान तर्फ

- आन्तरिक श्रोत तर्फ आय रु ५,००,०००००/०० (अक्षरेपी पाँच करोड रुपैया मात्र) ।
- नेपाल सरकारबाट प्राप्त समानिकरण अनुदान अन्तर्गत रु ११,७५,००,०००/०० ( अक्षरेपी एघार करोड पचहतर लाख रुपैया मात्र )
- नेपाल सरकारबाट प्राप्त सर्सत अनुदान रु १९,८९,००,०००/०० ( अक्षरेपी उनार्ईस करोड उनान्बे लाख रुपैया मात्र )
- राजस्वा वाँडफाँडबाट प्राप्त रु ७,१५,८६,०००/०० (अक्षरेपी सात करोड पन्ध्र लाख छयासी हजार रुपैया मात्र )


### प्रदेश सरकारबाट प्राप्त हुने आय

- वित्तिय समानीकरण अनुदान रु.८०,४४,०००/०० (अक्षरेपी अस्सी लाख चौवालिस हजार रुपैया मात्र)
- सर्शत अनुदान रु. ८०,००,०००/०० (अक्षरेपी अस्सी लाख रुपैया मात्र)
- विशेष अनुदान रु.३०,००,०००/०० (अक्षरेपी तिस लाख रुपैया मात्र)
- सम्पुरक कोष रु. २०,००,०००/०० (अक्षरेपी बीस लाख रुपैया मात्र)
- राजस्व वांडफांड प्रदेश रु ४०,५२,०००/०० (अक्षरेपी चालिस लाख बाउन हजार रुपैया मात्र)

उल्लेखित शिर्षकहरुबाट प्राप्त हुने रकम कुल रु ४६ करोड ३० लाख ८२ हजार रुपैया मात्र कुल आय पेश गरेको छु ।

### व्यय अनुमान तर्फ

- विभिन्न शिर्षकहरुमा चालु तर्फको व्यय ७ करोड १५ लाख ८६ हजार र पुजीगत तर्फ कुल रु ३९ करोड १४ लाख ९६ हजार रुपैया मात्र कुल व्यय पेश गरेको छु ।

  
प्रमुख प्रशासकिय अधिकृत





## श्रीमान् नगरसभा अध्यक्षज्यू र सदस्यज्यूहरु

अब म अगामी आ.व. २०७८।०७९ को आय व्ययको अनुमान पेश गर्न चाहन्छु ।

### आय अनुमान तर्फ

- आन्तरिक श्रोत तर्फ आय रु ५,००,०००००/०० (अक्षरेपी पाँच करोड रुपैया मात्र) ।
- नेपाल सरकारबाट प्राप्त समानिकरण अनुदान अन्तर्गत रु ११,७५,००,०००/०० ( अक्षरेपी एघार करोड पचहतर लाख रुपैया मात्र )
- नेपाल सरकारबाट प्राप्त सर्सत अनुदान रु १९,८९,००,०००/०० ( अक्षरेपी उनार्ईस करोड उनान्बे लाख रुपैया मात्र )
- राजस्वा वाँडफाँडबाट प्राप्त रु ७,१५,८६,०००/०० (अक्षरेपी सात करोड पन्ध्र लाख छयासी हजार रुपैया मात्र )

### प्रदेश सरकारबाट प्राप्त हुने आय


- वित्तिय समानीकरण अनुदान रु.८०,४४,०००/०० (अक्षरेपी अस्सी लाख चौवालिस हजार रुपैया मात्र)
- सर्शत अनुदान रु. ८०,००,०००/०० (अक्षरेपी अस्सी लाख रुपैया मात्र)
- विशेष अनुदान रु.३०,००,०००/०० (अक्षरेपी तिस लाख रुपैया मात्र)
- सम्पुरक कोष रु. २०,००,०००/०० (अक्षरेपी बीस लाख रुपैया मात्र)
- राजस्व वाँडफाँड प्रदेश रु ४०,५२,०००/०० (अक्षरेपी चालिस लाख बाउन हजार रुपैया मात्र)

उल्लेखित शिर्षकहरुबाट प्राप्त हुने रकम कुल रु ४६ करोड ३० लाख ८२ हजार रुपैया मात्र कुल आय पेश गरेको छु ।

### व्यय अनुमान तर्फ

- विभिन्न शिर्षकहरुमा चालु तर्फको व्यय ७ करोड १५ लाख ८६ हजार र पुजीगत तर्फ कुल रु ३९ करोड १४ लाख ९६ हजार रुपैया मात्र कुल व्यय पेश गरेको छु ।



  
प्रमुख प्रशासकीय अधिकृत



## श्रीमान् अध्यक्षज्यू लगायत सभासदज्यूहरु ।

अन्त्यमा,

यस बजेट तर्जुमा प्रत्यक्ष अप्रत्यक्ष मार्गदर्शन तथा सहयोग गर्नुहुने नगरप्रमुख ज्यू, नगर उप प्रमुख ज्यू, मुख प्रशासकीय अधिकृतज्यू, कार्यपालिका सदस्यज्यूहरु, विषयगत समितिका सदस्यज्यूहरु, राष्ट्रसेवक कर्मचारीहरु, बुद्धिजीवी, सरकारी तथा गैर सरकारी संघ-संस्थाहरु, पत्रकार ज्यूहरु लगायत अन्त्यमा हार्दिक आभार प्रकट गर्दछु । विभिन्न विषयगत समिति तथा कार्यपालिकामा छलफबाट प्राप्त सुझावका आधारमा बजेट तर्जुमा गरिएको छ : नगरको चौतर्फी विकास र सम्वृद्धिमा निरन्ता सदभाव र सहयोग पुऱ्याउने आम नगरबासी, करदाता, विकास साभेदार, सरकारी तथा गैरसरकारी सरस्थाहरु प्रति हार्दिक आभार प्रकट गर्दै बजेटको सफल कार्यन्वयनमा सबैको सहयोगको अपेक्षा गरेको छु ।

धन्यवाद



*(Signature)*  
प्रमुख प्रशासकीय अधिकृत